



കേരള സർക്കാർ

പ്രവേശന പരീക്ഷാ കമ്മീഷണറുടെ കാര്യാലയം
തിരുവനന്തപുരം

പൗരാവകാശരേഖ

5-ാ-ം നില, ഹൗസിംഗ് ബോർഡ് ബിൽഡിംഗ്,

ശാന്തിനഗർ, തിരുവനന്തപുരം - 1

ഫോൺ നമ്പർ : 0471-2332120

: 0471-2338487

ഫാക്സ് : 0471-2337228

E-mail : ceekinfo@cee-kerala.org

Website : cee-kerala.org

പ്രവേശന പരീക്ഷാ കമ്മീഷണറുടെ കാര്യാലയം
തിരുവനന്തപുരം

പൗരാവകാശരേഖ

5-ാം നില, ഹൗസിംഗ് ബോർഡ് ബിൽഡിംഗ്
ശാന്തിനഗർ, തിരുവനന്തപുരം - 1

ഫോൺ നമ്പർ	: 0471-2332120
	: 0471-2338487
ഫാക്സ്	: 0471-2337228
E-mail	: ceekinfo@cee-kerala.org
Website	: cee-kerala.org

അവതാരിക

സംസ്ഥാനത്തെ വിവിധ പ്രൊഫഷണൽ കോഴ്സുകൾക്കുള്ള പ്രവേശനത്തിനുവേണ്ടി കൃത്യതയോടും സമയബന്ധിതമായും സുതാര്യമായ നടപടിക്രമങ്ങളോടും കൂടി പ്രവേശന പരീക്ഷ നടത്തുക എന്നതാണ് പ്രവേശന പരീക്ഷാ കമ്മീഷണറുടെ മുഖ്യ ഉത്തരവാദിത്വം. ഇങ്ങനെ നടത്തുന്ന പ്രവേശന പരീക്ഷകളെ സംബന്ധിക്കുന്ന വിവരങ്ങളും സേവനങ്ങളും പരീക്ഷാർത്ഥികൾക്കും, പൊതുജനങ്ങൾക്കും ലളിതമായ രീതിയിൽ ലഭ്യമാക്കുക എന്നതാണ് ഈ പ്രസിദ്ധീകരണം കൊണ്ട് ഉദ്ദേശിക്കുന്നത്.

സംസ്ഥാന ഉന്നത വിദ്യാഭ്യാസ വകുപ്പിൻ കീഴിലാണ് പ്രവേശന പരീക്ഷാ കമ്മീഷണർ ഓഫീസ് പ്രവർത്തിക്കുന്നത്. കാലോചിതമായ ഭേദഗതികൾക്ക് വിധേയമായ ഈ പൗരാവകാശരേഖ പൊതുജനങ്ങൾക്ക് സൗജന്യ വിതരണത്തിനായി പ്രസിദ്ധീകരിക്കുന്നു.

ബി.എസ്. മാവോജി ഐ.എ.എസ്.
പ്രവേശന പരീക്ഷാ കമ്മീഷണർ

ഓഫീസിന്റെ പേര് :- പ്രവേശന പരീക്ഷാ കമ്മീഷണറാഫീസ്
5-ാം നില, (അപ്പർ ബ്ലോക്ക്)
ഹൗസിംഗ് ബോർഡ് കെട്ടിട സമുച്ചയം,
ശാന്തിനഗർ, തിരുവനന്തപുരം - 695001

ഓഫീസ് തലവൻ :- ബി.എസ്സ്.മാവോജി,ഐ.എ.എസ്.,
പ്രവേശന പരീക്ഷാ കമ്മീഷണർ

സ്ഥിതിചെയ്യുന്ന സ്ഥലവും എത്തിച്ചേരേണ്ട ദൂരവും ചുവടെ ചേർക്കുന്നു.

തിരുവനന്തപുരം സ്റ്റാച്യു ജംഗ്ഷനിൽ നിന്നും
പ്രസ്റ്റ് റോഡ് വഴി 1/2 കി. മീ കിഴക്കു മാറി
ഫയർഫോഴ്സ് ഓഫീസ് ജംഗ്ഷനിൽ
ഹൗസിംഗ് ബോർഡ് ബിൽഡിംഗിലാണ്
ആഫീസ് സ്ഥിതി ചെയ്യുന്നത്.

തിരുവനന്തപുരം തമ്പാനൂർ ബസ് സ്റ്റേഷനിൽ
നിന്നോ/സെൻട്രൽ റെയിൽവേ സ്റ്റേഷനിൽ
നിന്നോ വരികയാണെങ്കിൽ ബേക്കറി ജംഗ്ഷൻ
നിലൂടെ പോകുന്ന ബസ്സിൽ മോഡൽ സ്കൂൾ
ജംഗ്ഷനിലിറങ്ങി 300 മീറ്റർ പടിഞ്ഞാറു ദിശ
യിൽ വന്നാൽ ആഫീസിലെത്താവുന്നതാണ്.
(തമ്പാനൂരിൽ നിന്നും ഏകദേശം ഒരു കിലോ
മീറ്ററാണ് ദൂരം)

മറ്റ് ഓഫീസർമാർ :- ജോയിന്റ് കമ്മീഷണർ (അക്കാഡമിക്)
ജോയിന്റ് കമ്മീഷണർ (കമ്പ്യൂട്ടർ)
ഫിനാൻസ് ഓഫീസർ (ഹയ: ഗ്രേഡ്)
കമ്മീഷണറുടെ പി.എ
ടെക്നിക്കൽ അസിസ്റ്റന്റ് (4 പേർ)

വിവരാവകാശ പ്രകാരം അധികാരപ്പെടുത്തിയിട്ടുള്ള ആഫീസർ

1. അപ്പലേറ്റ് അതോറിറ്റി - പ്രവേശന പരീക്ഷാ കമ്മീഷണർ
2. പൊതുവിവര ഓഫീസർ- ജോയിന്റ് കമ്മീഷണർ (അക്കാഡമിക്)

ഉത്തരവാദിത്വങ്ങൾ

പ്രവേശന പരീക്ഷാ കമ്മീഷണർ കേരളത്തിലെ പ്രൊഫഷണൽ കോളേജുകളിൽ
പ്രവേശനം നടത്തുന്നതിനായി താഴെ വിവരിച്ചിരിക്കുന്ന വിവിധ

കോഴ്സുകളിലേയ്ക്ക് പ്രവേശന പരീക്ഷ നടത്തി നിശ്ചിത സമയത്തിനുള്ളിൽ റാങ്ക് ലിസ്റ്റ് പ്രസിദ്ധപ്പെടുത്തുകയും ചില കോഴ്സുകളിലേയ്ക്കുള്ള അലോട്ട്മെന്റ് നടത്തുകയുമാണ് മുഖ്യമായി ചെയ്യുന്നത്. താഴെപ്പറയുന്ന ഓരോ കോഴ്സുകളിലേയ്ക്കുമുള്ള പ്രവേശന പരീക്ഷയും സർക്കാർ അംഗീകരിക്കുന്ന പ്രോസ്പെക്ടസിലെ വ്യവസ്ഥകൾക്ക് വിധേയമായിട്ടാണ് നടത്തുന്നത്.

1. എഞ്ചിനീയറിംഗ്/മെഡിക്കൽ/അഗ്രിക്കൾച്ചറൽ മറ്റനുബന്ധ കോഴ്സുകൾക്കുള്ള പ്രവേശന പരീക്ഷകൾ.
2. ബി.എഡ് (2008-ൽ പ്രവേശനപരീക്ഷയില്ലായിരുന്നു)
3. ബിരുദാനന്തരബിരുദ അലോപ്പതി പ്രവേശന പരീക്ഷ.
4. ബിരുദാനന്തരബിരുദ ഡെന്റൽ പ്രവേശന പരീക്ഷ.
5. ബിരുദാനന്തരബിരുദ ആയുർവ്വേദ പ്രവേശന പരീക്ഷ.
6. ബിരുദാനന്തരബിരുദ ഹോമിയോ പ്രവേശന പരീക്ഷ.
7. ബിരുദാനന്തരബിരുദ ഫാർമസി പ്രവേശന പരീക്ഷ.
8. മെഡിക്കൽ സൂപ്പർ സ്പെഷ്യാലിറ്റി പ്രവേശന പരീക്ഷ.
9. ബിരുദാനന്തര നഴ്സിംഗ് പ്രവേശന പരീക്ഷ.
10. എം.സി.എ പ്രവേശന പരീക്ഷ.
11. എൽ.എൽ.ബി. ത്രിവത്സര കോഴ്സ് പ്രവേശന പരീക്ഷ.
12. എൽ.എൽ.ബി. പഞ്ചവത്സര കോഴ്സ് പ്രവേശന പരീക്ഷ.
13. എൽ.എൽ.എം. പ്രവേശന പരീക്ഷ
14. ബി.ഫാ.ം.(ലാറ്ററൽ എൻട്രി) പ്രവേശന പരീക്ഷ

ടി പ്രവേശന പരീക്ഷകളെല്ലാംതന്നെ ഗവ.അംഗീകൃത പ്രോസ്പെക്ടസിലെ സമയക്രമമനുസരിച്ചും വിവിധ വ്യവസ്ഥകളനുസരിച്ചുമാണ് നടത്തി വരുന്നത്. പരീക്ഷാർത്ഥികൾക്ക് പ്രവേശന പരീക്ഷയ്ക്കുള്ള അഡ്മിറ്റ് കാർഡ്, നഷ്ടപ്പെട്ടുപോകുകയാണെങ്കിൽ 100 രൂപയുടെ ഡിമാന്റ് ഡ്രാഫ്റ്റ് സഹിതം അപേക്ഷ പ്രവേശന പരീക്ഷാ കമ്മീഷണർക്ക് സമർപ്പിച്ചാൽ, പരീക്ഷാർത്ഥി നേരിട്ടുവരികയാണെങ്കിൽ ഒരു മണിക്കൂറിനകവും തപാലിലാണെങ്കിൽ രണ്ടു ദിവസത്തിനുള്ളിലും ഈ ആഫീസിൽനിന്നും ഡ്യൂപ്ലിക്കേറ്റ് കോപ്പി നൽകുന്നതാണ്.

പ്രവേശന പരീക്ഷ നടത്തി ഫലം പ്രസിദ്ധപ്പെടുത്തിയാൽ റാങ്ക് ലിസ്റ്റ് ഉൾപ്പെടെ പരീക്ഷാർത്ഥികൾക്കായുള്ള എല്ലാ വിവരങ്ങളും ഈ ആഫീസിന്റെ വെബ്സൈറ്റിൽ (www.cee-kerala.org) ലഭ്യമാക്കുന്നുണ്ട്. മാത്രമല്ല പത്രക്കുറിപ്പ് വഴിയും, ടി.വി. ചാനലുകൾ വഴിയും മുഖ്യവാർത്തകൾ പൊതുജനങ്ങളെ അറിയിക്കുന്നുണ്ട്. പരീക്ഷാർത്ഥികളുടെ പരാതികൾ പ്രവേശനപരീക്ഷാ കമ്മീഷണറും, ജോയിന്റ് കമ്മീഷണർമാരും പരിശോധിച്ച് അവരവരുടെ അധികാരപരിധികൾക്കുള്ളിൽ നിന്നുകൊണ്ട് പരിഹരിക്കുകയും അല്ലാത്തവ സർക്കാരിലേയ്ക്കോ അതാത് കാര്യങ്ങൾക്കുവേണ്ടി നിശ്ചയിച്ചിട്ടുള്ള കമ്മിറ്റികൾക്കോ പരിഹാരത്തിനായി അയച്ചുകൊടുക്കുന്നുണ്ട്.

പ്രവേശന പരീക്ഷയുടെ പരീക്ഷ കഴിഞ്ഞ് ഫലം പ്രസിദ്ധപ്പെടുത്തിക്കഴിഞ്ഞാൽ വിവിധ കോഴ്സുകളിലേയ്ക്കുള്ള ഓപ്ഷൻ രജിസ്റ്റർ ചെയ്യുന്നത് സംബന്ധിക്കുന്ന സംശയങ്ങൾ പരീക്ഷാർത്ഥികൾക്കോ, രക്ഷകർത്താക്കൾക്കോ പരിഹരിക്കുന്നതിനായി നിശ്ചിത ദിവസങ്ങളിൽ രാവിലെ 9 മണി മുതൽ രാത്രി 7 മണി വരെ ഹെൽപ്പ് ലൈനുകൾ സജ്ജീകരിച്ചുവരുന്നു. മാത്രമല്ല പരീക്ഷ തുടങ്ങിയാൽ റിസൾട്ട് പ്രസിദ്ധപ്പെടുത്തുന്നതുവരെയും അതുകഴിഞ്ഞും അവധി ദിവസങ്ങളുൾപ്പെടെയുള്ള ദിവസങ്ങളിൽ നിയോഗിക്കപ്പെടുന്ന ജീവനക്കാർ പരീക്ഷാർത്ഥികളുടെ സംശയങ്ങൾ തീർക്കുന്നതിനായി സന്നദ്ധരായിരിക്കും.

പ്രവേശന പരീക്ഷാ കമ്മീഷണർ